

पैप्सी दि गेम के दूसरे लेवल पर संजय की रणबीर को नई चुनौती

चंडीगढ़, 7 अप्रैल (संधी): लाखों यंगिस्तानियों ने पहले ही पैप्सी दि गेम के पहले लेवल का खेल खेला है और यह 50 लाख का पुरस्कार जीतने के एक कदम करीब आ गए हैं। उन्हें संजय दत्त, रणबीर कपूर व जैकलीन फर्नांडीज की तिकड़ी का मनोरंजन तो मिला ही, साथ में पैप्सी के नए टी.वी. कांसेप्ट का मजा व एक्साइटमेंट का अनुभव भी हुआ। अब यह समय आ गया है, जब खेल जरा और कठिन हो जाएगा व और चुनौतियां ज्यादा घुमावदार हो जाएंगी। इस सप्ताह पैप्सी दि गेम के लेवल-2 में बिग बॉस के विजेता विंदु दारा सिंह को केवल एक फुट की ऊंचाई वाले गेमिंग फैंरेक्टर फंक-फ्री के एक नए अवतार में दिखाया जाएगा।

कंपनी के कार्यकारी उपाध्यक्ष संदीप सिंह अरोड़ा ने आज विंदु की उपस्थिति में बताया कि यह गेम एक काल्पनिक दुनिया में होता है, जहां सारी घटनाएं एक महल में घटती हैं। यह गेम पांच फिल्मों के माध्यम से तीन लेवल पर खेला जा सकता है। पांच सप्ताह का यह उत्तेजनात्मक खेल 27 मार्च को संजय दत्त, रणबीर कपूर व जैकलीन फर्नांडीज के साथ शुरू हुआ था। इसके बाद लेवल-1 की फिल्म आई, जिसमें 10 लाख से भी ज्यादा प्रविष्टियां आईं। लेवल-2 8 अप्रैल को शुरू होगा। उसके बाद लेवल-3 15 अप्रैल से आरंभ होगा। पांचवीं और अंतिम फिल्म 21 अप्रैल को दिखाई जाएगी। दर्शक किसी भी लेवल पर गेम में शामिल हो सकेंगे।